



کھلاڑیوں کے اہلخانہ ملتان اور راولپنڈی میں میدان سجنے کے منتظر

- ملتان سلطانز کو اسپورٹ کرنے اسٹیڈیم جاؤں گا، بھائی محمد عرفان
- گھر میں سب ذیشان کو برائن لارا کہتے ہیں، والد ذیشان اشرف
- اسلام آباد یونائیٹڈ کے میچ والے دن گھر میں عید کا سماں ہوتا ہے، والد شاداب خان
- اہلخانہ کے ہمراہ پنڈی کرکٹ اسٹیڈیم جائیں گے، والد موسیٰ خان

ملتان، 24 فروری، 2020ء:

ایچ بی ایل پاکستان سپر لیگ 2020 کا میلہ زور و شور سے جاری ہے۔ 26 فروری بروز بدھ سے ایونٹ کے میچز ملتان اور راولپنڈی میں منتقل ہو جائیں گے۔ ایسا پہلی مرتبہ ہوگا کہ ملتان اور پنڈی کرکٹ اسٹیڈیمز ایچ بی ایل پی ایس ایل کے میچوں کی میزبانی کریں گے۔

دونوں شہروں میں بسنے والے کرکٹ کے مداح اور مقامی کھلاڑیوں کے اہلخانہ اولیاء کا شہر، ملتان اور وفاقی دار الحکومت کا جڑواں شہر کہلانے والے راولپنڈی میں میدان سجنے کا شدت سے انتظار کر رہے ہیں۔ لیگ میں شامل فرنچائز ملتان سلطانز کے مقامی کھلاڑیوں میں دراز قد فاسٹ باؤلر محمد عرفان اور نوجوان بلے باز ذیشان اشرف شامل ہیں۔ اسی طرح شاداب خان اور موسیٰ خان نے بھی بچپن سے راولپنڈی کے میدانوں میں ہی کرکٹ کھیلی ہے۔

ایچ بی ایل پاکستان سپر لیگ 2020 کے تین میچز 26، 28 اور 29 فروری کو ملتان کرکٹ اسٹیڈیم جبکہ 8 میچز 27، 28 اور 29 فروری، یکم، 2، 5، 7 اور 8 مارچ کو پنڈی کرکٹ اسٹیڈیم راولپنڈی میں کھیلے جائیں گے۔

ملتان کرکٹ اسٹیڈیم، میں شیڈول تینوں میچوں میں میزبان ٹیم ملتان سلطانز ایکشن میں دیکھائی دے گی۔ مقامی کھلاڑیوں کی ٹیم میں شمولیت پر کرکٹ کے مداحوں کے ساتھ ساتھ دونوں کھلاڑیوں کے اہلخانہ بھی بہت پرجوش ہیں۔

ملتان سلطانز کے اسکواڈ میں شامل دراز قد فاسٹ باؤلر محمد عرفان اور بائیں ہاتھ کے بلے باز نیشان اشرف کے اہلخانہ اپنے کھلاڑی کو ہوم گراؤنڈ پر کھیلتا دیکھنے کے لیے بہت پر جوش ہیں۔

محمد عاصم، بھائی محمد عرفان:

محمد عرفان کے بھائی محمد عاصم کا کہنا ہے خوشی ہے کہ رواں سال ایچ بی ایل پاکستان سپر لیگ کے تمام میچز پاکستان میں کھیلے جائیں گے تاہم ایونٹ کے دوران محمد عرفان کو اپنے ہوم گراؤنڈ یعنی ملتان میں کھیلتا دیکھنے پر یہ خوشی دوگنی ہو جائے گی۔

محمد عاصم نے کہا کہ وہ ملتان کرکٹ اسٹیڈیم جا کر ملتان سلطانز کو اسپورٹ کرنے کا ارادہ رکھتے ہیں۔ انہوں نے کہا کہ بچپن میں کرکٹ کھیلنے پر اکثر محمد عرفان کو والدین سے ڈانٹ پڑتی تھی مگر پھر عرفان کے جنون نے سب کو بے بس کر دیا اور آج ہم سب محمد عرفان پر فخر کرتے ہیں۔

محمد اشرف، والد نیشان اشرف:

ایچ بی ایل پی ایس ایل میں ملتان سلطانز کے اسکواڈ میں شامل مقامی کرکٹر نیشان اشرف کے والد محمد اشرف کا کہنا ہے کہ وہ، کرکٹر کی والدہ اور بھائی بہت خوش ہیں کہ ان کا بیٹا ملتان سلطانز کا حصہ بنا ہے۔ محمد اشرف نے کہا کہ ان کے بیٹا محنتی ہے اور آج اسے اس کی محنت کا صلہ مل رہا ہے۔ انہوں نے کہا کہ وہ دعا گو ہیں کہ رب تعالیٰ، ان کے بیٹے کو ایچ بی ایل پی ایس ایل میں بھی کامیابی دے اور وہ بطور کرکٹر جلد پاکستان کی نمائندگی کریں۔

محمد اشرف کا کہنا ہے کہ تمام اہلخانہ ایک گھر میں بیٹھ کر نیشان کے میچز دیکھیں گے جبکہ اس کے دوستوں نے پلان کر رکھا ہے کہ وہ سب ایک میدان میں بڑی اسکرین لگا کر ان میچز کا لطف اٹھائیں گے۔

نوجوان کرکٹر سے متعلق پرانی یادوں کو تازہ کرتے ہوئے محمد اشرف کا کہنا تھا کہ نیشان کو بچپن میں بڑے کرکٹرز کے اسٹائل نقل کرنے کا شوق تھا اور اہلخانہ کی فرمائش پر وہ کبھی سعید انور، کبھی برائن لارا تو کبھی عامر سہیل کے انداز میں بیٹنگ کر کے دکھاتے تھے، انہوں نے کہا کہ گھر میں سب نیشان کو پیار سے لارا کہہ کر پکارتے ہیں۔

ایچ بی ایل پی ایس ایل کی پہچان سمجھے جانے والے چند نمایاں کرکٹرز کی فہرست میں شامل لیگ اسپنر شاداب خان کا تعلق راولپنڈی سے ہے۔ اسلام آباد یونائیٹڈ کی نمائندگی کرنے والے شاداب خان کا بچپن جڑواں شہر کے میدانوں میں کرکٹ کھیل کر ہی گزرا ہے۔ ایچ

بی ایل پی ایس ایل میں اپنی گگلی سے دنیا بھر کے نامور بلے بازوں کو تگنی کا ناچ نچانے والے شاداب خان کے اہلخانہ رواں ایڈیشن میں نوجوان اسپنر کی گھومتی گیندوں کو دیکھنے کے لیے اسٹیڈیم کا رخ کریں گے۔

عزیز اللہ خان، والد شاداب خان:

شاداب خان کے والد عزیز اللہ خان کا کہنا ہے کہ انہیں فخر ہے کہ ان کا بیٹا آج پاکستان کرکٹ ٹیم کا اہم رکن ہے۔ انہوں نے کہا کہ یہ ایچ بی ایل پی ایس ایل ہی تھی جہاں شاداب کی محنت اور عمدہ باؤلنگ نے سلیکٹرز اور کرکٹ پنڈتوں کی توجہ اپنی طرف مبذول کروائی۔

عزیز اللہ خان نے کہا کہ وہ اسلام آباد یونائیٹڈ کے بہت بڑے مداح ہیں اور وہ ایچ بی ایل پی ایس ایل کے دوران اپنی پسندیدہ ٹیم کا ہر میچ دیکھتے ہیں۔ انہوں نے کہا کہ اسلام آباد یونائیٹڈ کے میچ والے دن ان کے گھر میں عید کا سماں ہوتا ہے، جہاں اہل محلہ اور شاداب کے اہل خانہ مل کر ٹی وی اسکرین کے سامنے بیٹھ کر میچ کا لطف اٹھاتے ہیں۔

عزیز اللہ خان نے کہا انہیں خوشی ہے کہ رواں ایڈیشن میں ایچ بی ایل پی ایس ایل کے 8 میچز پنڈی کرکٹ اسٹیڈیم راولپنڈی میں کھیلے جارہے ہیں۔ انہوں نے کہا کہ وہ اہل محلہ کے ہمراہ چند میچز دیکھنے اسٹیڈیم جانے کا ارادہ رکھتے ہیں۔

سعید خان ، والد موسیٰ خان:

اس حوالے سے موسیٰ خان کے والد سعید خان کا کہنا ہے کہ وہ اپنے بیٹے کو پنڈی کرکٹ اسٹیڈیم میں کھیلتا دیکھنے کے لیے بیتاب ہیں۔ انہوں نے کہا کہ وہ خاندان کے دیگر افراد کے ہمراہ اسلام آباد یونائیٹڈ کی ٹیم کو اسپورٹ کرنے کے لیے میدان کا رخ کریں گے۔

موسیٰ خان کے والد نے بتایا کہ نوجوان فاسٹ باؤلر بچپن میں کرکٹ کی گیند سے ڈرتے تھے، ایک روز انہوں نے موسیٰ خان کو بلا تھما کر بیٹنگ کے لیے گراؤنڈ بھیجا تو وہ فاسٹ باؤلر کو کھیلنے سے کترا رہے تھے۔

سعید خان نے کہا کہ آج انہیں اپنے بیٹے پر فخر ہے، ان کی خواہش ہے کہ موسیٰ خان ایچ بی ایل پی ایس ایل کے تمام وینیز خصوصاً پنڈی کرکٹ اسٹیڈیم میں شاندار کارکردگی کا مظاہرہ کریں۔

– ENDS –

Media contact:

Ibrahim Badees Muhammad
Editor – Urdu Content

Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



www.psl-t20.com 
[@thePSLT20](https://twitter.com/thePSLT20) 
[@thePSL](https://twitter.com/thePSL) 
[PakistanSuperLeague](https://twitter.com/PakistanSuperLeague) 
[@thePSL](https://twitter.com/thePSL) 

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4